



परोहा नगरपालिका
नगर कार्यपालिकाको कार्यालय
लौकाहा, रौतहट
प्रदेश नं. २


परोहा नगरपालिका

नगर कार्यपालिकाको कार्यालय

लौकाहा, रौतहट

प्रदेश नं. २

आ.व. २०७७/०७८ का निति तथा कार्यक्रम




प्रस्तुत कर्ता

शेख वकिल

प्रमुख

नगरसभा उपाध्यक्ष ज्यू

नगरसभा सदस्य ज्यू



२ वं प्रदेश नेपाल

राष्ट्रहित, लोकतन्त्र र अग्रगामी परिवर्तनको लागि नेपाली जनताले पटक पटक गर्दै आएका एतिहासिक जनआन्दोलन, मधेस आन्दोलन सशस्त्र संघर्ष, त्याग र बलिदानको गौरवपूर्ण इतिहासलाई स्मरण एवम् ज्ञात अज्ञात सहिदहरु लाई सम्मान गर्दै रैतहट जिल्लाको परोहा नगरपालिकाको चौथो एतिहासिक नगरसभामा सहभागि उपाध्यक्ष ज्यू प्रमख प्रशासकयि अधिकृत ज्यू कार्यपालिका र नगर सभाका सम्पुर्ण सदस्यहरु, कर्मचारीहरु, संचार कर्मी तथा सहभागी सबै महानुभावहरु लाई हार्दिक स्वागत गर्दछु।

नेपालको संविधान २०७२ अनुसार संघीय लोकतान्त्रीक गणतन्त्रात्मक शासन व्यवस्थाको माध्यम द्वारा दिगो शान्ति सुशासन विकाश, समृद्धीको अकांक्षा पुरा गर्न पहिलो पटक स्थानीय तहको निर्वाचन सम्पन्न भई संविधान र प्रचलित कानूनको अधिकार सम्पन्न रूपमा प्रस्तुत भएको स्थानीय सरकारको तरफबाट चौथो पटक यस सार्वभौम नगर सभामा सबै बडा र विभिन्न क्षेत्रबाट प्राप्त सुभाव सल्लाह र मेरो आफ्नो व्यक्तिगत सोच र समझदारीका आधारमा आ.व ०७७/०७८ को नीति तथा कार्यक्रम प्रस्तुत गर्न पाउंदा गौरवको अनूभुती गरी रहेको छु।

साविक ६ वटे गाबिसहरु जिंगडवा वेलविछ्वा, तेजापाकाड, लौकाहा, बसन्तपट्टी, नरकटिया र रामपुरखाप मिलेर बनेको परोहा नगरपालिकाको तीव्र विकास र समृद्धिको कार्यदिशा अघि बढाउन तथा यहांको सबै नागरिकको सुखी जीवन यापनको लागी हामीलाई यो महत्वपूर्ण जिम्मेवारी र कार्यभार सुम्पीने सबै नगरवासी दाजु, भाई दिदी बहीनीहरु र समस्त शुभेच्छुक र सरोकार पक्षहरु प्रति हार्दिक आभार व्यक्त गर्दछु।

नगरसभा उपाध्यक्ष ज्यू एवं नगरसभा सदस्य ज्यूहरु

यस नगरपालिकाको

सोच : समुन्नत भौतिक सामाजिक पुर्वाधार सहित सांस्कृतिक रूपमा मौलिक, उत्कृष्ट नगरपालिका बनाउने।


लक्ष्य : मानविय र भौतिक विकासमा केन्द्रित हुदै नगरवासीलाई स्थानीय सरकारको प्रत्याभुति गराई न्यायमुलक र आयमुलक नगरपालिका बनाउने।

उद्देश्य : आन्तरिक आय पहिचान तथा आन्तरिक आय वृद्धि गर्दै न्यायोजित वितरण सहित भौतिक, आर्थिक, सामाजिक विकास लगायतका क्रियाकलाप मार्फत समृद्ध नगरपालिका बनाउनु।

आर्थिक वर्ष ०७७/०७८ मा परोहा नगरपालिकाले अवलम्बन गर्ने विषयगत क्षेत्रका रणनीतिहरु संक्षिप्त रूपमा प्रस्तुत गर्न चाहन्छु ।

(क) आर्थिक विकास तर्फ


- कृषिको आधुनिकिकरण, व्यवसायीकरण र कृषि उपजहरुको बजारीकरणमा योगदान पुऱ्याउन कृषि तथा नगदेवालीजन्य उद्योग तथा व्यवसायहरुलाई प्राथमिकता दिइनेछ ।
- उन्नत जातका फलफुल जस्तै लिचि बगान, युवा व्यवसायिक तालिम, व्यवसायिक तरकारी खेती, मसला बालीको खेती गर्ने कृषक समूहलाई प्रोत्साहन गरिनेछ ।
- कलकारखाना तथा साना उद्योग तथा इटाभट्टा जस्ता विभिन्न उद्योगहरुको संचालनमा प्रोत्साहन, प्रवर्द्धनमा जोड दिइ औद्योगिक विकास गरी यस नगरपालिकालाई आर्थिक रूपमा सम्बृद्ध बनाउनुका साथै बेरोजगार युवाहरुलाई रोजगारीका अवसर प्रदान गरिनेछ ।
- गरिबी न्यूनिकरण गर्न युवा स्वरोजगार कार्यक्रम अन्तर्गत युवालाई सीपमूलक तथा व्यवसायिक तालीम प्रदान गरिनेछ ।
- पशुपालन व्यवसायलाई थप व्यवस्थित बनाउन आवश्यक गृहकार्य गरिनेछ जस अनुसार पशु विमा, नश्ल सुधार जस्ता क्षेत्रलाई प्राथमिकता दिइनेछ । दुध डेरीको स्थापना जस्ता क्षेत्रलाई समेत प्राथमिकता दिइनेछ ।
- पर्यटन तथा संस्कृति विकासका लागि पिकनिक स्पट, पार्क व्यवस्थापन, मस्जीद, मठ मन्दिरहरु, पुरातात्त्विक वस्तुहरुको खोज तथा व्यवस्थापनमा सहयोग गरिनेछ ।
- पर्यटकिय स्थलहरुको पहिचान र भौतिक पूर्वाधारको विकास गरी आन्तरिक तथा बाह्य पर्यटकहरुलाई आकर्षित गरिनेछ ।
- परोहा नगरपालिकामा रहेका विभिन्न नदीनाला तथा पोखरी को संरक्षण एंव सौन्दर्यकरण गरिनेछ ।
- राजस्व परिचालनको दायरा फराकिलो बनाई विस्तार गरिनेछ ।
- नगरपालिकामा औद्योगिक तथा पर्यटकिय क्षेत्रमा लगानी गर्न चाहने व्यक्ति तथा फर्मलाई आवश्यक प्रोत्साहन दिने नीति लिईनेछ ।
- कृषि कार्यमा थप टेवा पुऱ्याउन नगरपालिका भरिमा डिप ट्यूबेल(स्टेट वोरीग) तथा व्यवस्थित कृषि विद्युतिकरणको थालनी गरिनेछ ।
- कृषकहरुको लागि वोरिङ्ड, स्प्रे टइकी र उन्नत जातको वित्तको व्यवस्था गरिनेछ ।
- वडा स्तरीय नर्सरीको स्थापना गरिनेछ ।



भूमिकाहार्जी

(ख) सामाजिक विकास तर्फ

- शिक्षा क्षेत्रमा विद्यमान समस्याहरु समाधानार्थ नगरपालिकाको शिक्षा ऐन लाई प्रभावकारी रूपमा कार्यान्वयनमा ल्याइनेछ।
- प्रत्येक सामूदायिक विद्यालयलाई पूर्वाधार मैत्री बनाउनको लागि आवश्यकता अनुसार जग्गा खरिद तथा भौतिक संरचना निर्माण कार्य हुँदै आएकोलाई निरन्तरता दिई आगामी आ.व.मा सम्पूर्ण विद्यालयलाई पूर्णता प्रदान गरिदै लगिनेछ।
- माध्यमिक र उपल्लो आधार भूत विद्यालयहरूलाई प्रविधिमैत्री बनाउने (कम्प्यूटर/इन्टरनेट जडान) कार्य गरिदै लगिनेछ।
- हाललाई माध्यमिक विद्यालयहरूमा मात्रै Electronic तथा General पुस्तकालयको व्यवस्थापन गरिएको तथा यसलाई कमश : आधारभूत विद्यालय मा समेत पुस्तकालय व्यवस्थापन कार्यलाई निरन्तरता दिईदै लगिनेछ।
- विद्यालय परिसर भित्र अध्ययनरत विद्यार्थीहरूलाई सहजताको लागि बेन्च/डेस्क, पंखा, खेल सामग्री आदि उपलब्ध गराइदै लगिनेछ।
- शैक्षिक वातावरण निर्माणको लागि न.पा द्वारा नियूक्त करार शिक्षकहरूको व्यवस्थापन कार्यलाई निरन्तरता दिई थप व्यवस्थापन समेत गरिने छ।
- आधारभूत तहको अन्तिम परीक्षा तथा SEE र माध्यमिक तहको अन्तिम परीक्षामा उत्कृष्ट अंक प्राप्त गर्ने छात्रा र छात्रलाई पुरस्कार सहित प्रोत्साहन गरिनेछ।
- नगरपालिकाको प्रारम्भिक अवस्था देखि शुरुवात गरिएको छात्राहरूलाई विद्यालयमा निरन्तरताको लागि कक्षा ८ र ९ का छात्राहरूलाई निःशुल्क साइकल वितरण गर्ने कार्य गरिदै लगिनेछ।
- सक्षम प्राथमिक विद्यालयलाई आधारभूत तथा आधारभूत विद्यालयलाई माध्यमिक विद्यालयमा स्तरोन्नति गरिदै लगिनेछ।
- बालविकास देखि कक्षा ५ सम्मका बालबालिकाहरूलाई प्रदान गरिदै आएको दिवा खाजा कार्यक्रमलाई अभ्यन्तरीन प्रभावकारी गरिदै लगिनेछ।
- विद्यालय बहिर रहेको बालबालिका तथा किशोरीहरूलाई अनौपचारिक शिक्षाको माध्यमबाट विद्यालय प्रवेश गराइनेछ।
- विश्वव्यापी महामारीको रूपमा फैलिएका कोरोना भाईरस(कोभिड-१९) को जोखिम न्यूनिकरण तथा रोकथामको लागि विभिन्न निकायसंग समन्वय तथा सहकार्यका मार्फत आवश्यक व्यवस्था मिलाईने छ।



 बिश्वप्रसाद कौरला




- यस नगरपालिकाका वडा नं. ४ मा लैगेभगे रु.८४ करोडको लागतमा निर्माण भइरहेको Health Postलाई नगरस्तरीय सुविधासम्पन्न अस्पतालमा स्तर उन्नति गरिनुको साथै प्रसूति सेवा समेतको सुविधा उपलब्ध गराउने छ ।
- भरपदो स्वास्थ्य सेवा प्राप्त गर्ने जनताको अधिकार सुनिश्चित गर्न स्वास्थ्य चौकिहरुको संस्थागत सुधार गरिनेछ ।
- सम्पुर्ण गर्भवती महिलाहरुलाई स्वास्थ्य संस्थामै प्रसुति गराउने व्यवस्था मिलाइनेछ । कार्यरत महिला स्वयम सेविकाहरुको भत्ता प्रति महिना रु.१५०० लाई निरन्तरता दिईने छ ।
- ऐतिहासिक पुरातात्त्विक धरोहरको संरक्षण गर्ने उदेश्यले परम्परागत रूपमा निर्मित मस्जीद, मदरसा, मठ मन्दिरहरुको संरक्षण र संबर्दन गरिनेछ ।
- महिला सशक्तिकरण र सामाजिक समावेशीकरणमा जोड दिई महिलाको क्षमता विकासका कार्यकमहरु लागू गर्दै लगिनेछ ।
- आर्थिक तथा सामाजिक रूपमा पछाडि परेका महिला, बालबालिका, मुस्लीम, दलित फरक क्षमता भएका व्यक्ति ज्येष्ठ नागरिक अल्पसङ्ख्यक सिमान्तकृत समुदायको यस न.पा अभिलेख मा रहेका अनुसार सामाजिक र आर्थिक उत्थान सम्बन्धि कार्यलाई अधि बढाउन आयमुलक र जनचेतनामूलक कार्यकम सञ्चालन गरिनेछ ।
- लैंगिक समन्ता तथा सामाजिक समावेशिकरणको अवधारणालाई परिपूर्ति गर्न विभिन्न कार्यकमहरु गरिनेछ ।
- मापदण्ड अनुसारको स्वच्छ खानेपानी तथा पूर्ण सरसफाईमा जोड दिईनेछ ।
- जनसंख्या व्यवस्थापनका लागि उचित शिक्षा तथा जनचेतनामूलक कार्यकमहरु गरिनेछ ।
- सुखी परिवार र समृद परिवारको लक्ष्यलाई परिपूर्ति गर्न आवश्यक कार्यकमहरु लागू गरिनेछ ।
- यस नगरपालिका अन्तर्गत निशुल्क स्वास्थ्य शिविरको माध्यमबाट आम जनतालाई सेवा प्रदान गरिदै लगिनेछ
- बाटोमा परेका घर टहराहरु हटाउन सम्बन्धित व्यक्तिहरुलाई क्षातिपूर्तिलाई निरन्तरता दिईनेछ ।

(ग) पुर्वाधार विकास तर्फ

- परोहा नगरपालिकाका मूल्य सडकलाई स्तरोन्नती गरी तथा उक्त सडकमावृक्षारोपण गरी Green Road बनाउने कार्यको निरन्तरता दिईनेछ ।
- अव्यवस्थित विकासलाई दिसामूखी विकासमा परिणत गर्न पाँचवर्षे गुरुयोजना अनुरूप भावी विकास कार्यलाई दिगो बनाउने बाटो अवलम्बन गरिनेछ ।
- वस्ती विकास, शहरी योजना तथा भवन निर्माण सम्बन्धि आधारभुत निर्माण मापदण्ड २०७२ कार्यान्वयनमा ल्याई गुणस्तरीय भवन निर्माण गर्ने व्यवस्था मिलाइनेछ ।

मुख्यमंत्री




- यस नगरपालिका भित्र सडकको पहुँच नपुगेको स्थानहरुमा सडकको पहुँच पुऱ्याइनेछ र हाल सञ्चालनमा रहेका सडकहरुको मर्मत तथा स्तरोन्नति तथा समुचित ढल निकासको नीति अवलम्बन गरिनेछ ।
- आम जनताको धनमालको सुरक्षाका लागि छिमेकी न.पा हरु संग समन्वय गरी संयुक्त लगानीमा वारुण यन्त्रको खरिद गरि सञ्चालनमा लयाइने छ ।
- कृषिका लागि सहज सिँचाई सुविधाको लागि वारमती सिँचाई आयोजनाको पश्चिमी नहरलाई विस्तार तथा थप सिँचाईको लागि लाल बकैयामा व्यारेज स्थापनाको लागि विशेष पहल गरिनेछ ।
- उर्जाका वैकल्पिक स्रोतहरुको पहिचान र प्रयोगमा जोड दिइनेछ ।
- उज्यालो नगरपालिकाको अवधारणा अनुसार नगरक्षेत्रका प्रत्येक पोलमा बिजुलीबत्तीको मर्मतका साथै थप जडान गरिदै लगिनेछ ।
- मर्मत संभार कोष स्थापना गरिनेछ ।
- नगर भित्रका सम्पुर्ण बाटोघाटो सडक लाई स्तरोन्नती गरी ग्रेभेल ग्रेडिङड रोलीरड गरिनेछ ।
- नगर भित्रका ९ वटा वडाहरुलाई आफ्नौ जग्गा खरद गरि भवन निर्माण गरिनेछ ।
- नगरभित्रका प्रत्येक वडामा दुई कि.मि. नयाँ सडक निर्माण गरिनेछ ।
- नगरका प्रमुख सडकमा प्रवेशदार बनाइनेछ ।
- नगरकार्यपालिका भवनको निर्माण कार्यको लागी आवश्यक पहल गरिनेछ ।
- नगरक्षेत्र भित्रका सुरक्षा निकायहरुको भौतिक पुर्वाधारको समुचित विकास गरिदै लगिनेछ ।
- अवयवस्थित बसोबासलाई व्यवस्थित बनाउन आवश्यक नीति अवलम्बन गरिने छ ।

(घ) वातावरण तथा विपद व्यवस्थापन तर्फ

- बाढी प्रभावित क्षेत्रलाई लागि आवश्यक सामग्री खरिद गरी आकस्मिक सेवाको समूचित व्यवस्था मिलाइने उपायहरु अवलम्बन गरिनेछ ।
- दैवि प्रकोप तथा विपद व्यवस्थापन रोकथामका लागि विशेष जोड दिइनेछ ।
- बन तथा भू-संरक्षणका लागि आवश्यक व्यवस्था गरिनेछ, जलाधार क्षेत्रको संरक्षणमा जोड दिइनेछ तथा वातावरणलाई प्रदुषित हुन नदिन आवश्यक व्यवस्था गरिनेछ ।
- बजार क्षेत्र र सबै वस्तीहरुमा कमशः फोहोरमैला व्यवस्थापनको उचित व्यवस्था गरिनेछ ।
- नगर भित्रका प्रत्येक घर धुरीमा एक विरुवा अनिवार्य रूपमा लगाइने नीति अवलम्बन गरिनेछ ।

अम्बिका



- नगर भित्रका सबै मुख्य सडकमा वृक्षासेपुणहरूसँहेठ र त्यसको रेखदेखका लागि हेरालुको व्यवस्था गरिनेछ ।
- ढल निकास र Land field को लागि आवश्यक जग्गा खरिद गरी व्यवस्थापन गरिने छ ।
- धुवा रहित नगरपालिकाको नीति अवलम्बन गरिने छ ।

ड) संस्थागत विकास तथा सेवा प्रवाह तर्फ

- सेवा प्रवाहलाई प्रभावकारी बनाउन वडा कार्यालय नभएका वडाहरूमा अनिवार्य रूपमा यसै आ.व.मा वडा कार्यालय भवन निर्माण गरिनेछ ।
- यस नगरपालिका भित्रका सबै सार्वजनिक निकायको भौतिक संरचनामा सूधार ल्याई न.पा.को पहिचान भलकिने गरी एउटै रंगले रंगरोगन गर्ने कार्यलाई निरन्तरता दिइनेछ ।
- सूचना तथा संचारको प्रभावकारी व्यवस्थापनको लागि स्थानीय एफ.एम.हरसँग समन्वय गरी नगरपालिकाका सूचनाहरूलाई प्रवाह गर्ने व्यवस्था गरिनेछ ।
- नगरपालिकाका सम्पुर्ण सूचनाहरूमा जनताको पहुँच पुऱ्याउन वेबसाइटलाई समयानुकुल अध्यावधिक गरिदै आएको कार्यलाई निरन्तरता दिइनेछ ।

च) वित्तीय व्यवस्थापन र सुशासन तर्फ

- विगतमा देखिएका जिन्सी सामानहरूको व्यवस्थापकीय समस्यालाई सूधार गर्न Web based Inventory management system अबलम्बन गरिने नीतिलाई निरन्तरता दिइनेछ ।
- नगरवासीलाई सेवा सुविधाको जानकारी तथा प्रक्रिया बुझ्नको लागि प्रत्येक हातमा जानकारी पुर्याउनको लागि यस नगरपालिकाको आफ्नो Mobile App लाई समयानुकुल अध्यावधिक गरिनेछ ।
- सेवा प्रवाहलाई प्रभावकारी बनाउन सेवाको मापदण्ड निर्धारण गरिनेछ साथै सेवा प्रवाहमा विद्युतीय माध्यमबाट हुने सुचना प्रविधिको प्रयोगमा जोड दिइदै लागिनेछ ।
- नगरपालिका र अन्तर्गतका सम्पुर्ण वार्डहरूमा जडान भएका इन्टरनेट प्रयोग गरी पञ्जिकरण, सामाजिक सुरक्षा, दैनिक सिफारिस अनलाइन मार्फत गराउने व्यवस्थालाई निरन्तरता दिइनेछ ।
- आन्तरिक श्रोतको दायरा फराकिलो पाई विकासका कार्यलाई गति प्रदान गर्न प्रचलित कानुनको अधिनमा रही नगरकार्यपालिकाबाट अनुमोदन भई नगरसभाबाट स्विकृति प्राप्त भएको कर, शुल्क, दस्तुर तथा जरिवाना असुल गर्ने कार्य कडाईका साथ लागु गरिदै लागिनेछ ।
- प्रत्येक सार्वजनिक निर्माणहरूको अनिवार्य रूपमा सार्वजनिक सुनुवाई गरिने व्यवस्था मिलाइनेछ ।
- वित्तीय अनुशासनलाई कडाईका साथ पालना गरिनेछ । वित्तीय जोखिम न्यूनीकरणको लागि वित्तीय जोखिम न्यूनीकरण गर्ने संस्थाहरूको स्थापनामा दिइदै लगिनेछ ।

अमृत शर्मा



- नगरपालिकाको आर्थिक कारोबारलाई अन्तर्राष्ट्रीय सम्पदाण्ड अनुरूप लेखाँकन पद्धतिमा राखिनेछ । अन्तिम लेखापरिक्षण र बेरुजु फर्द्यौटलाई तोकिएको समयमा सम्पन्न गर्ने नीति अबलम्बन गरिदै लगिनेछ ।
- परोहा नगरपालिकाको “समृद्धिको आधार कृषि, शिक्षा, स्वास्थ्य, मानवीय विकास र भौतिक पुर्वाधार” नारालाई मूल नाराको रूपमा लिई विकास व्यवस्थापन, दिगो विकास र सुशासनको प्रत्याभूति हुने वातावरणको सृजना गरिदै लगिनेछ ।

रोजगारीसम्बन्धी नीति तथा कार्यक्रम

- १ वैदेशिक रोजगारीबाट फर्केका . तथा रोजगारी गुमाएका युवाहरुको उद्यमशीलता विकास गर्न आवश्यक सीप क्षमता तथा ,बिउँ पूँजी उपलब्ध गराउन वित्तीय संस्थाहरुसंग आवश्यक समन्वय गरिनेछ ।
- २ .रोजगार सेवा केन्द्रमा सूचिकृत भएका बेरोजगार व्यक्तिहरुलाई न्यूनतम रोजगारीको प्रत्याभूति गर्नका लागि कामका लागि पारिश्रमिकमा आधारित सामुदायिक आयोजना सञ्चालन गरी श्रममूलक तथा रोजगारमूलक आयोजना मार्फत समुदायको विकास र रोजगारीसँगै सामाजिक संरक्षणको प्रत्याभूति गरिनेछ ।
३. सक्षम जनशक्तिको विकास तथा आन्तरिक रोजगारीको प्रवर्धन गर्न सूचिकृत बेरोजगारहरुलाई आवश्यक सीपमूलक तथा रोजगारमूलक तालिम सञ्चालन गरिनेछ ।
- ४ संघ तथा प्रदेश .को रोजगारमूलक कार्यहरुमा अपनत्व कायम गर्दै रोजगारीका थप क्षेत्रहरुको पहिचान तथा विस्तारमा आवश्यक सहयोग र समन्वय गरिनेछ ।
- ५आन्तरिक रोजगारी .का अवसरहरु सिर्जना गर्न निजी, सहकारी गैर ,सरकारी तथा अन्य सरोकारवाला निकायहरुसंग समन्वय र सहकार्यमा जोड दिइनेछ ।
- ६ शैक्षिक बेरोजगारहरुलाई प्राथमिकतामा राखि स्वरोजगार मूलक कार्यमा संलग्न गराउन प्रोत्साहित गर्ने आवश्यक कार्यक्रम सञ्चालन गरिनेछ ।
- ७ श्रम सम्बन्धलाई प्राथमिकता राख्दै सार्वजनिक पूर्वाधार विकास निर्माण, कृषि तथा सहकारी, व्यापार व्यवसाय लघुउद्यम पर्यटन , तथा वित्तीय क्षेत्रबाट थप रोजगारी सिर्जना आवश्यक नीति अगिकार गरिनेछ ।
- ८रोजगार सेवा केन्द्र .को व्यवस्थापनलाई थप प्रभावकारी बनाउन आवश्यक बजेट छुट्याईनेछ ।

③ प्रकाशी



९ . नगरपालिकारस्तरीय योजनाहरुमा रोजगार झेप्रूद्धक्रममा सुचिकृत बेरोजगारहरुलाई श्रमिकको रूपमा परिचालन गर्ने आवश्यक व्यवस्था गरिनेछ ।

१० युवा रोजगारीका लागि रूपान्तरण पहल आयोजनालाई शसक्त तथा प्रभावकारी रूपमा कार्यान्वयन गरिनेछ ।

११. श्रमको सम्मान .., राष्ट्रको अभियानमा पारिश्रमिक र सामाजिक संरक्षणसहितको श्रम व्यवस्थापनमाआवश्यक नीति अवलम्बन गरिनेछ ।

१२ कामका लागि पारिश्रमिकमा .आधारित सामुदायिक आयोजनाहरुमा नगरपालिकाको साझेदारीको संगसंगै अन्य सरोकारवालाहरुसंग साझेदारीका लागि आवश्यक पहल गरिनेछ ।

सूचना प्राविधि सम्बन्धी नीति तथा कार्यक्रम

१ .सूचना प्राविधिमा सबैमा पहुँच स्थापित गर्न तथा नियमित क्रियाकलापहरु सहज, निर्वाधरूपमा सम्पादन गर्न सूचना प्रविधिको विकास तथा विस्तारमा समय सापेक्ष सुधार गरिनेछ ।

२ सूचना प्रविधिलाई थप प्रभावकारी बनाउन प्रविधि सम्बन्धी विभिन्न प्राविधिमूलक क्षमता विकास . तालिमहरु सञ्चालन गरिनेछ ।

३ यस नगरपालिकाक .सबै वडालाई प्रविधिमैत्री प्रणालीमा विकास तथा आबद्ध गर्नुको साथ साथै वडाहरुबाटै मिटिङ्ग अन्तरक्रिया ,कार्यक्रम तथा गोष्ठीहरु संचालन गर्ने आवश्यक पूर्वाधारको विकास गरिनेछ ।

४ .कार्यालयको दैनिक तथा नियमित क्रियाकलाप तथा गतिविधिहरुलाई सेवाग्राहीहरु समक्ष छिटो छरितोमितव्ययी र पारदर्शी रूपम ,प्रभावकारी ,ा पुर्याउन आवश्यक प्रविधिहरु तथा Software लाई खरिद गरी सेवा प्रवाहमा नगरपालिकालाई थप व्यवस्थित र प्रविधिमैत्री बनाउँदै लगिनेछ ।

५ .नगरपालिकाको सबै वडा कार्यालय विषयगत ,शाखाहरु तथा मातहतका अन्य निकायहरुलाई डाटा वेसको माध्यमबाट एउटै Software मा आबद्ध गरिनेछ भने कार्यालयको आवश्यक डाटाहरुलाई व्याक अप राख्न File Server को स्थापना गरिनेछ ।

६ .Internet क्षमता प्रणालीमा थप सुधार गरिनेछ ।



आय तरफ

१	वित्तीय हस्तान्तरण	
१.१	नेपाल सरकारबाट प्राप्त हुने अनुदान:	
१.१.१	वित्तीय समानीकरण अनुदान	९९७००००००
१.१.२	सशर्त अनुदान	९३९९०००००
१.१.३	समपूरक अनुदान	९९०००००
१.१.४	विशेष अनुदान	९५००००००
१.१.५	राजस्व बँडफँड	७८९६३४९०
१.२	प्रदेश सरकारबाट प्राप्त हुने अनुदान:	
१.२.१	वित्तीय समानीकरण अनुदान	७३६९०००
१.२.२	सशर्त अनुदान	८००००००
१.२.३	समपूरक अनुदान	२००००००
१.२.४	विशेष अनुदान	३००००००
१.२.५	राजस्व बँडफँड	०
२	आन्तरिक आय	३५०००००
कुल जम्मा रु.		३८३०२४४९०